
ସୂଚନା 


ଚୀନ ଦେଶରେ ଲୋକକଥା ଅଛି, “ ଶୁଣିଲି, ଭୁଲିଗଲି । ଦେଖ୍ଲି, ମନେ ରଖ୍ଲି । 
ପରୀକ୍ଷା କଲାରୁ ଯାଇ ବୁଝିପାରିଲି ।”? ବିଜ୍ଞାନ ଶିକ୍ଷା ପାଇଁ ଏହା ପୂରାପୂରି ଠିକ୍‌ । 
ସମସ୍ତେ ଏକଥା ଜାଣନ୍ତି, କିନ୍ତୁ କାର୍ଯ୍ୟରେ ହେଉ ନାହିଁ । ସ୍କୁଲରେ ବିଜ୍ଞାନପଢ଼ା 
ଚାଲୁହେଲାବେଳେ ଠିକ୍‌ ଏହିପରି ଲକ୍ଷ୍ଯ ଥୁଲା । ପ୍ରତି ସ୍କୁଲରେ ବିଜ୍ଞାନ ପାଠ 
ପରୀକ୍ଷାଦୁାରା ଶିଖାଯିବ । କିନ୍ତ ହେଲା ନାହିଁ । 

ପିଲାଏ ବହି ପଢ଼ି ଘୋଷି ମନେ ରଖ୍ଲେ । ଭଲ ନମ୍ବର ରଖ୍ଲେ । ତେଣୁ କାମ 
ଚଳିଗଲା । କେହି ପରୀକ୍ଷା କରିବା ପାଇଁ ଧ୍ୟାନ ଦେଲେ ନାହିଁ । ବିଜ୍ଞାନପଢ଼ାର ଉଦ୍ଦେଶ୍ୟ 
ଭଣ୍ୂର “ହୋଇଗଲା । ଇତିହାସ, ସାହିତ୍ୟ, ସାମାଜିକ ପାଠ ପରି ବିଜ୍ଞାନ ଗୋଟିଏ 
ବିଷୟ ହୋଇ ପଢ଼ାଗଲା । 


ବିଜ୍ଞାନ ପରୀକ୍ଷା କରିବା ପାଇଁ ଇଂରାଜୀରେ ଅନେକ ପତ୍ରପତ୍ରିକା ଓ ବହି ଅନି । କିନ୍ତୁ 
ପରୀକ୍ଷା ଜରିଆରେ ବିଜ୍ଞାନ ଶିଖ୍ବା ପାଇଁ ଓଡ଼ିଆରେ ଉଲ୍ଲେଖଯୋଗ୍ୟ ବହି ନାହିଁ । 
ପରୀକ୍ଷା ଦେଖେଇବା ପାଇଁ ଉପକରଣ ନାହିଁ, ତାଗିଦା ନାହିଁ କି ପ୍ରଚେଷ୍ଟା ବି ନାହିଁ । 

‘ଆସ ବିଜ୍ଞାନ ଶିଖ୍ବା' ବହିରେ ପରୀକ୍ଷା ପାଇଁ ନିର୍ଦ୍ଦେଶ ଦିଆଯାଇଛି । ଇନ୍ଦ୍ରଧନୁ 
କ'ଣ, କିପରି ହୁଏ, ବାୟୁ ଚାପ କ'ଣ, ବାୟୁ ଚାପ କିପରି ମାପିବା, କୁହୁଡ଼ି କିପରି ହୁଏ 
ପିଲାଏ ହୁଏତ ଜାଣିଥ୍‌ବେ । କିନ୍ତୁ ଏଗୁଡ଼ିକୁ ପରୀକ୍ଷା ଦାରା କରିପାରିଲେ ବା ଦେଖେଇ 
ପାରିଲେ ବହୁତ କିଛି ଜାଣିହେବ, ବିଜ୍ଞାନ ପ୍ରତି ଆଗ୍ରହ ବଢ଼ିବ । ତାହାହେଲେ ଯାଇ 
ବିଜ୍ଞାନଶିକ୍ଷାରେ କିଛି ଉନ୍ନତି ହେବ । 

ଏହିଭଳି ଏକ ଲକ୍ଷ୍ୟ ରଖ୍‌ ଏ ବହି ଖଣ୍ଡିକ ଲେଖା ହୋଇଛି । ଛାତ୍ରଛାତ୍ରୀଙ୍କ ମହଇରେ 
ଏହାର ଆଦର ବଢ଼ିଲେ ଏ ଦିଗରେ ଅଧକ ଧ୍ଯାନ ଦିଆଯିବ । 

ଲେଖକ 

ସୂଚୀପତ୍ର 


ଇନ୍ଦ୍ରଧନୁ ତିଆରି 

ବାୟୁ କାଢ଼ିବା 

ବାୟୁଚାପ 

କେତେ ବାୟୂଚାପ ଜାଣିବା କିପରି 
ପାଗ ଜାଣିବା କିପରି 

ବୃଷ୍ଟି ମାପନ୍ତି କିପରି 

ପବନ କେଉଁଆଡ଼ୁ ବହୁଛି 

ଲୁହା କଳଙ୍କି ଧରେ କିପରି 
ଚାମଚ ସଫା 


. ଚୁମ୍ବକ ତିଆରି 
. ଦିଗ ନିର୍ଣ୍ଣୟ କମ୍ପାସ 


ଦିଆସିଲି କାଠି କିପରି ମିଶ୍ରି ପାଖକୁ ଆସେ 
ଖେଳନା ଟେଲିଫୋନ୍‌ 

ଇନ୍ଦ୍ରଧନୁ ତିଆରି 

ରମୁ ବଡ଼ପାଟିରେ ଡାକ ପକାଇଲା, “ବାପା, ବାପା, ଦେଖ୍ବ 
ଆସ, ଆକାଶରେ ଗୋଟାଏ ବଙ୍କା ହୋଇ କ'ଣ ପଡ଼ିଛି । କେତେ ରଙ୍ଗ 
ତା'ର । ରଙ୍ଗଗୁଡ଼ିକ ପାଖକୁ ପାଖ ସଜା ହୋଇଛି । ବାପା, ୟାକୁ 
ଏମିତି କିଏ ସଜେଇଛି ?” 

ରାଜୁବାବୁ ବାରଣ୍ଡାରେ ବସି ବହି ପଢ଼ୁଥ୍‌ଲେ । ରମୂର ପାଟି ଶୁଣି 
ତଳକୁ ଓହ୍ଲାଇ ଆସିଲେ । ଆକାଶକୁ ଅନେଇ ଦେଖନ୍ତି ତ ଗୋଟିଏ 
'ଇନ୍ଦ୍ରଧନୁ' । 

ପୂର୍ବ ଆକାଶରେ କଳାହାଶ୍ତିଆ ମେଘ । ଏଣେ ପଶ୍ଚିମରେ ସୂର୍ଯ୍ୟ 
ବଡ଼ି ନାହାନ୍ତି । ଖରା ପଡ଼ିଛି । ଇନ୍ଦ୍ରଧନୁର ସାତଟାଯାକ ରଙ୍ଗ ପରିଷ୍କାର 
ଦିଶୁଛି । ରାଜୁବାବ୍ର କହିଲେ, “ଆରେ ରମୁ, ତୁ ଆଜିଯାଏ ୟାକୁ ଦେଖ୍‌ 
ନ ଥୁଲୁ ? ଏହାକୁ କହନ୍ତି ¬ “ ଇନ୍ଦ୍ରଧନୁ' । ଗାଁ'ର ବୂଢ଼ାବୁଢ଼ୀମାନେ 
କହନ୍ତି - ଏଟା ‘ପାଣିଧଣ୍ଡ' । ଆଚ୍ା, କାଲି ତମ ସାରଙ୍କୁ କହିବି ସେ 
ତତେ ଏ ବିଷୟ ବ୍ରଝେଇ ଦେବେ ।' 

ଆସ ବିଜ୍ଞାନ ଶିଖୁବା 

ଇନ୍ଦ୍ରଧନୁ ତିଆରି ୩ 


ରାଜୂବାବ୍ର ରମୁକୁ ତା'ପର ଦିନ ସ୍କୁଲକୁ ନେଇଗଲେ । ସେଠାରେ 
ଶିକ୍ଷକଙ୍କୁ ଭେଟି କହିଲେ, “ସାର୍‌, ଇନ୍ଦ୍ରଧନୁ କିପରି ହୁଏ ରମୁକୁ ଟିକିଏ 
ବୁଝେଇ ଦିଅନ୍ଧୁ ।”? ସାର୍‌ କହିଲେ, “ଆଛୁ, ଆଜି ମୁଁ ସବୁ ପିଲାଙ୍କୁ 
ଇନ୍ଦ୍ରଧନୁ କଥା କହିବି ।” ସାର୍‌ଙ୍କ କଥା ଶୁଣି ପିଲାଏ ଭାରି ଖୁସି 
ହୋଇଗଲେ । 

ସାର୍‌ କହିଲେ, ˆ ପିଲାଏ, ଘରର କବାଟ ଝରକା ବନ୍ଦ କରିଦିଅ । 


ଘରଟାକୁ ପ୍ରଥମେ ଅନ୍ଧାରିଆ କରି ଦେବା ।”” ପିଲାଏ କିଛି ବୁଝିପାରୁ ନ 
ଥା'ନ୍ତି । କିନ୍ଧ ସାର୍‌ଙ୍କ କଥା ମାନି କବାଟ ଝରକା ବନ୍ଦ କରିଦେଲେ । 


ଝରକା ଫାଙ୍କରେ ଘର ଭିତରକୁ ଖରା ପଡ଼ୁଥ୍ଲା । ରମୁ ପଚାରିଲା, 
“ସ୍ରାର୍‌୍‌ ଏ ଫାଙ୍କ ବାଟେ ତ ଖରା ପଡ଼ୁଛି, ୟାକୁ କିପରି ବନ୍ଦ 
କରିବା ?”” ସାର୍‌ କହିଲେ ˆ ‘ନା, ସେଟା ଥାଉ । ତାକୁ ବନ୍ଦ କରିବା 
ଦରକାର ନାହିଁ ।”? 

୪ ଆସ ବିଜ୍ଞାନ ଶିଖ୍ବା 


ତା'ପରେ ସାର୍‌ କ'ଣ କାଚ଼ ଖଣ୍ଡିଏ ନେଇ ସେଠାକୁ ଗଲେ । ସେହି 
କାଚ ଖଣ୍ଡକ ଝରକା ଫାଙ୍କ ପାଖରେ ଧରିଲେ । ଟିକିଏ ଏପଟ ସେପଟ 
କଲେ । କହିଲେ, “ପିଲାଏ, ଦେଖ । ଆଗରୁ ଯେଉଁଠି ଖରା 
ପଡ଼ୁଥ୍ଲା, ଏବେ ସେଠି କ'ଣ ହେଲା । 


ପିଲାଙ୍କ ଆନନ୍ଦ ଦେଖେ କିଏ ? ସମସ୍ତେ ଖୁସି ହୋଇ ତାଳି 
ମାରିଲେ । କାନ୍ଧରେ ଯେଉଁଠି ଖରା ପଡ଼ୁଥ୍ଲା, ସେଠି ଠିକ୍‌ ଇନ୍ଦ୍ରଧନୁର 
ରଙ୍ଗ ପରି ସାତଟି ରଙ୍ଗ ପାଖକୁ ପାଖ ସଜେଇ ହୋଇଛି । 


ସାର୍‌ ବଡ଼ପାଟିରେ କହୁଥାନ୍ତି, “ପିଲାଏ, ଚୁନ ଧଉଳା ଧଳା 
କାନ୍ଧରେ ସାତଟି ରଙ୍ଗ ଦେଖୁଛ ତ ? ଏ ରଙ୍ଗଗୁଡ଼ିକ ହେଲା ବାଇଗଣୀ, 
ଘନନୀଳ, ନୀଳ, ସବୁଜ, ହଳଦିଆ, ନାରଙ୍ଗୀ, ଲାଲ । ଏହି 
ରଙ୍ଗଗୁଡ଼ିକର ମୂଳ ଅକ୍ଷରଗୁଡ଼ିକ ଏକାଠି କରି କହିଲେ କ'ଣ ହେଲା ? 


ରମୁ କହିଲା, ‘ବାଘନୀସହନାଲା' । ମିତ୍ରା ବୋଲି ଯେଉଁ ଝିଅଟି 
ତାଙ୍କ ସ୍କୁଲରେ ଭଲ ପଢ଼େ ପଚାରିଲା, “ସାର୍‌, ନାରଙ୍ଗୀ କ'ଣ ? ଏ 
ରଙ୍ଗ ସବୁ ଆସିଲା କେଉଁଠୁ ?”' 


ସାର୍‌ କହିଲେ, “ ଆରେ ପିଲା, ନାରଙ୍ଗୀ ହେଲା — ପାକଲା କମଳା 
ଲେମ୍ବୁର ରଙ୍ଗ । ଏଣେ ଦେଖ, ମୁଁ ଯେଉଁ କାଚ ଖଣ୍ଡକ ଧରିଛି ତାକୁ 
କହନ୍ତି ପ୍ରିଜିମ୍‌ । ଏହା ଭିତର ଦେଇ ସୂର୍ଯ୍ୟକିରଣ ଗଲେ ଆରପଟେ 
ବାହାରିଲା ବେଳକୁ ତାହା ଆଉ ଧଳା ହୋଇ ରହେ ନାହିଁ । ପ୍ରିଜିମ୍‌ରୁ 
ବାହାରିଲେ ଧଳା ଆଲୁଅର ରଙ୍ଗ ନିଜ ନିଜଠାରୁ ଅଲଗା ହୋଇ ପାଖକୁ 
ପାଖ ସଜେଇ ହୋଇଯାଏ । ଧଳା ଆଲୁଅରେ ଏଇ ବରଣଣ୍ତମାନ ମିଶି 


ରହିଥାଏ ।’ 


ରମୁ ପଚାରିଲା, “ତାହାହେଲେ ଆକାଶରେ ପ୍ରିଜିମ୍‌ ଥାଏ 
କେଉଁଠି ?”' ସାର୍‌ ଅଡ଼ୁଆରେ ପଡ଼ିଗଲେ । ସହଜରେ ବୃଝାଇବାକୁ 


Digitized by srujanika@gmail.com 


ଇନ୍ଦ୍ରଧନୁ ତିଆରି ୫ 
ଯାଇ କହିଲେ, ' ମେଘର ଜଳକଣାମାନ ପ୍ରତ୍ୟେକେ ଗୋଟିଏ ଗୋଟିଏ 


ପ୍ରିଜିମ୍‌ ପରି କାମ ଦେଖାଇଥାନ୍ତି । ମେଘ ନ ଥୁଲେ କି ଖରା ମେଘ 
ଉପରେ ପଡ଼ୁ ନ ଥୁଲେ ଇନ୍ଦ୍ରଧନୁ ହୁଅନ୍ତା ନାହିଁ । 


ସାର୍‌ କହିଲେ, “ ପିଲାଏ, ଘରକୁ ଯାଅ । କାଲି ତମ ବଗିଚାରେ 
ସୂର୍ଯ୍ୟକୁ ପଛ କରି ଠିଆ ହେବ । ପାଟିରେ ପାଣି ପୂରାଇବ । ଖୁବ୍‌ 
ଜୋରରେ ଆଗକୁ ପାଟିରୁ ପାଣି ଛିଞ୍ଚାଡ଼ି ପକାଇବ । ଛିଞ୍ଚାଡ଼ି ହୋଇ 
ପଡୁଥ୍ବା ଛୋଟ ଛୋଟ ପାଣି ବୁନ୍ଦା ଆଡ଼କୁ ଅନେଇଥ୍‌ବ । ତମ ଆଖ୍‌ 
ଆଗରେ ବଙ୍କା ରଙ୍ଗିନ ଇନ୍ଦ୍ରଧନୁ ଝଲସି ଉଠିବ । ସେତେବେଳେ ବୁଝିବ 
ପାଣିବୁନ୍ଦା କିପରି ପ୍ରିଜିମ୍‌ ପରି କାମ କଲା । 

ବାୟୁ କାଢ଼ିବା 


ଦଶଟା ବାଜିଲାଣି । ପିଲାଏ ସ୍କୁଲରେ ଖେଳ୍ଛନ୍ତି । ରମୁ ପଚାରିଲା, 
ହଇରେ ସୋମୁ, ସାର୍‌ କଂଣ ଆଜି ଆସିବେ ନାହିଁ କି ? ଏତେବେଳ 
ହେଲାଣି । ସାର୍‌ ତ ସବୁଦିନେ ଆଗରୁ ଆସିଥାନ୍ତି ।” 


ସୋମୁ ଦୌଡ଼ିବାକୁ ଯାଉଥ୍‌ଲା । ହଠାତ୍‌ ଅଟକିଯାଇ କହିଲା, 
“ଦେଖ୍‌, ତେଣେ ରିକ୍ସାରେ କିଏ ଆସିଲେଣି ।”” ରିକ୍ସା ଆସି ସ୍କୁଲ 
ଫାଟକ ପାଖରେ ଅଟକିଲା । ସାର୍‌ ରିକ୍ସାରୁ ଓହ୍ଲାଇଲେ । ପିଲାମାନେ 
ଖେଳ ଛାଡ଼ି ଫାଟକ ପାଖକୁ ଦୌଡ଼ିଗଲେ । ସାର୍‌ ରିକ୍ସାରୁ ଗୋଟିଏ 
ଷ୍ଟୋଭ୍‌, ବାଲ୍ଟି, ମଗ, ଟିଣଡବା, ବୋତଲ ଓ ଗିଲାସ କାଢ଼ି ତଳେ 
ଥୋଇଲେ । 

ସାର୍‌ ସ୍କୁଲକୁ ଏସବ୍ର କାହିଁକି ଆଣିଛନ୍ତି ପିଲାଏ କିଛି ବୁଝିପାରିଲେ 
ନାହିଁ । ୟେ ତା” ମୁହଁକୁ, ସେ ୟା” ମୁହଁକୁ ଅନେଇଲା । କିଏ ଜଣେ 
ଆସ୍ତେ କହିଲା, “ ଆଜି ସ୍ବଲରେ କ'ଣ ଭୋଜି ହେବ ?”” ସାରଙ୍କୁ 
ଶୁଭିଗଲା । ସାର୍‌ ଟିକିଏ ହସିଦେଇ କହିଲେ, “ ନାହିଁରେ ପିଲେ ଭୋଜି 
ନୁହେଁ, ଗୋଟିଏ ବିଜ୍ଞାନ ପରୀକ୍ଷା କରିବା ଆସ, ଦେଖ୍ବ କିପରି ମଜା 
ହେବ । 

ବାୟୁ କାଢ଼ିବା ୭ 


ପିଲାଏ ଯାଇ ସ୍ୁଲଘରେ ବସିଲେ । ସାର୍‌ ବାଲ୍ଲିରେ ପାଣି 
ପୂରାଇଲେ । ଖାଲି ବୋତଲଟିଏ ଧରି ପିଲାଙ୍କୁ ଦେଖାଇଲେ । 
ପଚାରିଲେ, “ଏ ବୋତଲରେ କଂଣ ଅଛି ?” ସବୁ ପିଲାଏ 
ଏକାବେଳକେ କହିଉଠିଲେ, ˆ କିଛି ନାହିଁ ।' 


ସାର୍‌ ବୋତଲଟିକୁ ସିଧା ପାଣିରେ ବୃଡ଼ାଇ ଦେଲେ । ଟିକିଏ 
ଅଣେଇ ଦେଲାରୁ ଓ ବୋତଲକୁ ହଲେଇ ଦେଲାରୁ ବୋତଲରେ ପାଣି 
ପଶିଲା । ଭୁଡ଼୍‌ ଭୁଡ଼ ଶବ୍ଦ କରି ଫୋଟକାମାନ ବୋତଲ ମୁହଁରୁ ପାଣି 
ଉପରକୁ ଉଠି ଆସିଲା । 

ସାର୍‌ ପଚାରିଲେ “ଏ କ”ଣ ଉପରକୁ ଉଠିଆସୁଛି ପିଲାଏ 
କହିଲ ?”” ପିଲାଏ କହିଲେ, ˆ ଏହା ବାୟୁ, ଆମକୁ ଦେଖା ଯାଉ ନ 
ଥୁଲେ ମଧ୍ଯ ବୋତଲ ଭିତରେ ଥୁଲା । ପାଣି ବୋତଲ ଭିତରକୁ ପଶିବାରୁ 
ଏହା ବାହାରି ଆସିଲା । 

୮ ଆସ ବିଜ୍ଞାନ ଶିଖୁବା 


ସାର୍‌ କହିଲେ, “ ପିଲାଏ, ଠିକ୍‌ କହିଛ । ବୋତଲ ଭିତରେ ପାଣି 
ପଶିବାରୁ ବାୟୁ ବାହାରି ଆସିଲା । ଏବେ ଏହି ଡବାରୁ ବାୟୁ କାଢ଼ିବା । 
ଏଥ୍‌ପାଇଁ ମୁଁ ଆଉ ଗୋଟିଏ ଉପାୟ କରିବି ।' 

“ଏଟା ଗୋଟିଏ ପେଟ୍ରୋଲ ଡବା । ଏହା ଭିତର ସଫା ହୋଇଛି । 
ଏହାର ଠିପି ଖୋଲି ଏଥୁରେ ଅଧଗିଲାସେ ପାଣି ପୂରାଇବା । ଏହି ଡବା 
ଭିତରେ ଖୁବ୍‌ ଅଳ୍ପ ପାଣି ରହିଲା । ଏଥୁରେ ଆଉ କଂଣ ରହିଲା 
କହିଲ । 

ପିଲାଏ ପାଟିକରି ଉଠିଲେ, ˆ ‘ଡବା ଭିତରେ ପାଣି ଛଡ଼ା ରହିଲା 
ବାୟୁ ।”' ସେହି ଡବାଟିକୁ ଷ୍ଟୋଭ୍‌ ଉପରେ ରଖ୍‌ ଗରମ କରାଗଲା । 
ପାଣି ଟକମକ ହୋଇ ଫ୍ରଟିଲା । ଡବାର ମୁହଁ ବାଟେ ଗରମ ବାମ 
ବାହାରିଲା । 

ବାୟୁ କାଢ଼ିବା ୯ 


“ପିଲାଏ, ଏବେ କହିଲ ଡବା ଭିତରେ କ'ଣ ଅଛି ?”” ସାର୍‌ 
ପଚାରିଲେ । 


ରମୁ ¬ ' ‘ଡବା ଭିତରେ ଅଳ ପାଣି, ଗରମ ବାମ ଓ ଅଛ କିଛି ବାୟୂ 
ଥ୍‌୍ବ ।? 


ସାର୍‌ ¬ ‘ଦେଖ, କନାରେ ଧରି ଠିପିକୁ ଘୂରାଇ ଘୂରାଇ ମୁଁ ଡବାରେ 
ଲଗାଇ ଦେଉଛି । ଷ୍ଟୋଭ୍‌ ଲିଭାଇ ଦେଲି । ଡବାକୁ କନାରେ ଧରି 
ତଳକୁ ଆଣିଲି । ଏବେ ଡବା ଉପରେ ଥଣ୍ଡାପାଣି ଢାଳୁଛି । ଡବାଟି 
ଥଣ୍ଡା ହେବାକୁ ଲାଗିଲା । କ'ଣ ହେଉଛି ଦେଖ ।” 


ପିଲାମାନେ — “ଆରେ ଏ କ”ଣ ? ଡବାଟା କ'ଣ ଚାରିଆଡୁ ଚିପି 
ହୋଇ କୁଞ୍ଚ୍‌ ହୋଇଯାଉଛି । ଏପରି କାହିଁକି ହେଲା ?” 


ସାର୍‌ — “ଠିକ୍‌ କହିଛ, ଚାରିଆଡ଼ୁ ଚିପି ହୋଇଗଲା । କିଏ ଚିପିଲା 
ଜାଣ ? ବାୟୁର ଚାପ ।!” 


ରମୁ — “ ସାର୍‌, ବାୟୁ ଚାପ ତ ଆଗରୁ ଥଲା । ଏପରି ଚିପି ହେଉ 
ନ ଥୁଲା କାହିଁକି ?”? 


ସାର୍‌ — “ଆଗରୁ ଡବା ଭିତରେ ବାୟୁ ଥଲା. । ତେଣୁ ଭିତରୁ ବାୟୁ 
ବାହାରକୁ ଚାପୁଥ୍ଲା, ବାହାରୁ ବାୟୁ ଭିତରକୁ ଚାପୁଥ୍ଲା । ତେଣୁ ଟିଣ 
ଡବାର କିଛି ହେଉ ନ ଥଲା । ଏବେ ଭିତରେ ଥ୍ବା ଗରମ ବାମ ଥଭ୍ଡା 
ହୋଇ ପାଣି ହୋଇଗଲା । ଭିତରୁ ବାୟୁ କାଢ଼ି ନିଆଯାଇଛି । ବାହାର 
ଚାରିଆଡ଼ୁ ଚାପ ପଡ଼ି ଫମ୍ପା ଡବାଟିକୁ ଚାପିଚୂପି ଦେଲା । ଆଉ ଗୋଟିଏ 
ପରୀକ୍ଷା କରି ମଧ୍ଯ ତମେ ବାୟୁଚାପ କଥା ଜାଣିପାରିବ ।' 

ବାୟୁଚାପ 


ଏବେ ଗୋଟିଏ ମେଲାମୁହାଁ ଗିଲାସ ନିଅ । ଏହି ଗିଲାସଟି ମଧ୍ଯ 
ଚଳିବ । ଗିଲାସଟିରେ ପାଣି ପୂରା କରି ନିଅ । ଗିଲାସ ମୁହଁରେ 
ଗୋଟିଏ ପୋଷ୍ଟକାର୍ଡ ଚାପି ରଖ । ଗିଲାସଟିକୁ ହଠାତ୍‌ ଓଲଟାଇ ଦିଅ । 
ଓଲଟାଇଲାବେଳେ କିଛି ପାଣି ଢାଳି ହୋଇପାରେ । ଗିଲାସକୁ ବାୟୁ ନ 
ପଶି ପାଣି ଢାଳିହେଲେ ଭଲ: । ଏବେ ଗିଲାସକୁ ଉପରୁ ଧରି ତା ମୁହଁରୁ 
ହାତ ପାପୁଲି କାଢ଼ି ନିଅ । 


ପିଲାଏ ହଠାତ୍‌ ପାଟିକରି ଉଠିଲେ, “ଆରେ, ଏ କ'ଣ ୨ 
ପୋଷ୍ଟକାର୍ଡ଼ଟି ମନକୁ ଗିଲାସ ମୁହଁରେ ଲାଖ୍‌ ରହିଛି । ଗିଲାସ ଓଲଟା 
ହୋଇଥ୍‌ଲେ ବି ପାଣି ତଳକୁ ପଡ଼ୁ ନାହିଁ । ୟେ ତ ପୂରାପୂରି 
ଯାଦୂବିଦ୍ୟା । 


ସାର୍‌ ¬ “ ନାହିଁରେ ପିଲାଏ, ଏ ସେହି ବାୟୁ ଚାପ । ତଳୁ କାର୍ଡ଼କୁ 
ଠେଲି ଧରିଛି । ପାଣି ତା ଓଜନରେ ତଳକୁ ପଡ଼ନ୍ତା କିନ୍ତୁ ବାୟୁର ଚାପ 
ଉପରକୁ ଠେଲି ତାକୁ ଅଟକାଇଛି । ଗିଲାସ ଭିତରେ ଥବା ପାଣି 

ବାୟୁଚାପ ୧୧ 


ଉପରେ ଯେଉଁ ସ୍ଥାନ ଅଛି ତାହା ପ୍ରାୟ ବାୟୁଶୂନ୍ୟ; ସେଠି ଖୁବ୍‌ ଅଳ୍ପ ବାୟୁ 
ଅଛି । ତେଣୁ ତଳୁ ଯେତେ ଚାପ ପଡ଼ୁଛି ଉପରୁ ସେତେ ପଡ଼ୁ ନାହିଁ । 


ଯଦି ଉପରୁ ଚାପ ଅଧ୍‌କ ପଡ଼ିବ ପାଣିତକ ବାହାରିଯିବ । 
ଯେତେବେଳେ ପାଣିର ଓଜନ ଚାପ ଓ ଭିତର ବାୟୂଚାପ ମିଶି ବାହାର 
ବାୟୂଚାପ ସହ ସମାନ ହେବ ସେତେବେଳେ ଆଉ ପାଣି ଢାଳି ହେବ 
ନାହିଁ । କାର୍ଡ଼ ଝୁଲି ରହିବ । 

କେତେ ବାୟୂୁଚାପ ଜାଣିବା କିପରି 


ସ୍କୁଲ ଛୁଟି ହେଲା । ପିଲାଏ ଘରକୁ ଫେରୁଥାନ୍ତି । ବାଟରେ 
ବାୟୂଚାପ କଥୀ କୁହାକୁହି ହେଉଥାନ୍ତି । ଏତିକିବେଳେ ଜଣେ କହିଲା, 
““ ହଇରେ ରମ, ଯଦି ବାୟୁଚାପରେ ଟିଣ ଚାପି ହୋଇଗଲା, ଆମେ ତ 
ଚାପି ହୋଇଯାନ୍ତେ ।” 


ରମୁ କହିଲା, ‘ଆରେ ସତ କଥା ତ | କାଲି ସାର୍‌ଙ୍କୁ ପଚାରିବା । 
ତା'ଛଡ଼ା ଏ ବାୟୂଚାପ କେତେ ଆମେ ଜାଣିବା କିପରି ?”” ପରଦିନ 
ସମସ୍ତେ ଏଇ ପ୍ରଶ୍ନ ପଚାରିବା ପାଇଁ ଠିକ୍‌ କରି ଆସିଛନ୍ତି । 


ସାର୍‌ ଆସିଲେ । ପ୍ରାର୍ଥନା ବୋଲା ସରିଲା । ଶ୍ରେଣୀରେ 
ବସିଲାବେଳକୁ ପିଲାଏ ଫୁସୁରୁଫାସର ହେଉଛନ୍ତି । ସାର୍‌ ଠଉରେଇ 


ନେଲେଣି । କହିଲେ, “ପିଲାଏ, କ'ଣ ପଚାରିବ କିରେ ?”? ରମୁ ଉଠି 
ଠିଆ ହେଲା । କାଲିର ସେହି ପ୍ରଶ୍ନ ଦୁଇଟି ପଚାରିଲା । 


ସାର୍‌ କହିଲେ, “ଆରେ, ପ୍ରଥମ ପ୍ରଶ୍ନର ଉତ୍ତର ତ ସହଜ । 
ଖାଲିଟିଣଟି ବାହାରେ ଥ୍ଲାବେଳେ କଂଣ ଚିପି ହେଉଥ୍ଲା ? କାରଣ ତା 
ଭିତରେ ବାୟୁ ଥୂଲା । ଭିତର ଚାପ ଓ ବାହାର ଚାପ ସମାନ ହୋଇ 

କେତେ ବାୟୂଚାପ ଜାଣିବା କିପରି ୧୩ 


ବିପରୀତ ଆଡ଼େ ପଡ଼ୁଥ୍ଲା । ତେଣୁ କାହାରି ପ୍ରଭାବ ଟିଣ ଉପରେ ପଡୁ 
ନ ଥୁଲା । ଟିଣ ଭିତରୁ ବାୟୁ କାଢ଼ିନେବାରୁ ଭିତର ଚାପ କମିଗଲା, 
ବାହାର ଚାପ ପଡ଼ି ଟିଣକୁ ଚେପା କରିଦେଲା । 


ଆମ ଦେହ ଭିତରେ ବାୟୁ ଥ୍ବାରୁ ବାହାର ଚାପ ପଡ଼ୁ ନାହିଁ । 
ସମାନ ପରିମାଣର ଭିତର ଚାପ ବାହାର ଚାପକୁ ବାଧା ଦେଉଛି । 
ଏବେ ଦ୍ବିତୀୟ ପ୍ରଶ୍ନକୁ ଆସିବା । “ବାୟୂଚାପ କେତେ ଜାଣିବା 
କିପରି ?” 

ସାର୍‌ ତାଙ୍କ ଆଲମାରିରୁ କେତୋଟି ଜିନିଷ “ ବାହାର କଲେ । 
ସେଗୁଡ଼ିକ ହେଲା — ଗୋଟିଏ ବଡ଼ ବୋତଲ, ମଝିରେ ଛିଦ୍ର ଥ୍ବା ଏକ 
ରବର ଠିପି, '¿' ଅକ୍ଷର ପରି ବଙ୍କା ହୋଇଥ୍‌ବା ୨୦ ସେଣ୍ଟିମିଟରର ଏକ 
କାଚନଳୀ । ଗୋଟିଏ ଲମ୍ବା ପଟି କାଗଜରେ ସମାନ ସମାନ ଅନ୍ତରରେ 
ଦାଗ ପଡ଼ିଥାଏ । ସେହି ଦାଗ ପାଖରେ ସଂଖ୍ୟାମାନ କ୍ରମରେ ଲେଖା 
ହୋଇଥାଏ । 


ଚିତ୍ରରେ ଯେମିତି ଦେଖା ହୋଇଛି ସାର୍‌ ସେଗୁଡ଼ିକ ସେମିତି ସଜାଇ 
ଖଂଜିଲେ । ଠିପିର ରକ୍ଧ୍ରରେ କାଚନଳୀ ପଶିଲା । ସେହି ଠିପିକୁ ବୋତଲ 
ମୁହଁରେ ଲଗାଗଲା । ତା'ପରେ ଦାଗ ଦିଆ ହୋଇଥ୍‌ବା ପଟିକୁ 

୧୪ ଆସ ବିଜ୍ଞାନ ଶିଖୁବା 


କାଚନଳୀରେ ଲଗାଗଲା । ଡ୍ରପର ସାହାଯ୍ୟରେ ବୁନ୍ଦାଏ ରଙ୍ଗପାଣି 
କାଚନଳୀ ଭିତରେ ରଖାଗଲା । ପାଣି ବୁନ୍ଦାଟି ପଟିର କୌଣସି ଗୋଟିଏ 
ମଝିଦାଗ ନିକଟରେ ରହିଲା । 


ବାହାର ବାୟୂଚାପ କମୁଛି କି ବଢୁଛି ଏହି ଯନ୍ତ୍ର ଜଣାଇଦେବ । 
ବାହାର ଚାପ ବଢ଼ିଲେ ରଙ୍ଗପାଣି ବୁନ୍ଦାଟି ଭିତରଆଡ଼କୁ କେତୋଟି ଦାଗ 
ଘୁଞ୍ଯିବ । କାରଣ ବାହାରପଟୁ ଅଧ୍କ ଚାପରେ ତାହା ଭିତର ଆଡ଼କୁ 
ଠେଲି ହେବ । ବାହାର ଚାପ କମିଲେ, ବୋତଲ ଭିତର ବାୟୁର ଅଧ୍କ 
ଚାପରେ ପାଣି ବୁନ୍ଦାଟି ବାହାର ଆଡ଼କୁ ଠେଲି ହେବ । 


ଉପରକୁ ଗଲେ ବାୟୁଚାପ କମେ, ତଳକୁ ଗଲେ ବାୟୂଚାପ ବଢ଼େ । 
ଆମେ କେତେ ଉପରକୁ ବା ତଳକୁ ଯାଉଛେ ଏହି ଯନ୍ତ୍ରକୁ ସଙ୍ଗରେ 
ନେଲେ ଜଣାପଡ଼ିବ । ଭୁଇଁରେ ଥ୍ଲାବେଳେ ପାଣିବୁନ୍ଦାଟି ଯେଉଁ ଦାଗ 
ପାଖରେ ଅଛି ତାକୁ ମନେରଖ୍ବା । ଗୋଟିଏ ଉଚ୍ଚ କୋଠାଘର ଛାତକୁ 
ଯିବା । ସେଠାରେ ବାୟୁ ଚାପ କମ୍‌; ପାଣି ବୁନ୍ଦା କେତେ ଦାଗ ଂଘୁଞ୍୍‌ 
ବୋତଲ ଆଡ଼କୁ ଯାଉଥ୍‌୍ବ ।! ଆମେ ଯଦି କୋଠାର ଉଚ୍ଚତା ଜାଣିଥୁବା, 
ତାହାହେଲେ କେତେ ଉଚ୍ଚତା ପାଇଁ କେତେ ଦାଗ ଘୁଞ୍ଚଛି ଜଣାପଡ଼ିଯିବ । 


ଏବେ ଏହି ଯନ୍ତଟିକୁ ଯେ କୌଣସି କୋଠା ଛାତ ଉପରକୁ 
ନେଇଗଲେ ପାଣି ବୁନ୍ଦା କେତେ ଦାଗ ଘୁଞ୍ଯିବ । ଏଥୁରୁ ଏହି କୋଠାର 
ଉଚ୍ଚତା କେତେ ଜାଣି ହେବ । ଯେ କୌଣସି ପାହାଡ଼, ଗମ୍ୃଜ, 
ଦେଉଳର ଉଚ୍ଚତା ଏହି ଯନ୍ତ୍ର ସାହାଯ୍ୟରେ ଜାଣିହେବ । ତେଣୁ ଏହାକୁ 
ଏକ ଉଚ୍ଚତା-ମାପୀ ଯନ୍ତ୍ର କହନ୍ତି । 

ଉଡ଼ାଜାହାଜରେ ଗଲାବେଳେ ଏ ଯନ୍ତ୍ରରୁ ଖଣ୍ଡିଏ ନେଲେ ପାଣି 
ଟୋପା ନିଶ୍ଚୟ କେତେ ଦାଗ କେଉଁଆଡ଼କୁ ଘୁଞ୍ଚବ । ସେଥ୍‌ରୁ ଆମେ 
ଉଡ଼ାଜାହାଜ ଭୂଇଁ ଉପରେ କେତେ ଉଚ୍ଚତାରେ ଉଡୁଛି ଜାଣିପାରିବା । 
ସେଦିନ ବେଳ ହୋଇ ଯାଇଥୁୂଲା; ସାର୍‌ ଆଲୋଚନା ସେଇଠି 
ରଖ୍ଲେ । 


Digitized by srujanika@ gmail.com 


ପାଗ ଜାଣିବା କିପରି 


ଗତ କେଇଦିନ ହେଲା ପିଲାଏ କେବଳ ବାୟୂଚାପ ଉପରେ 
ପରୀକ୍ଷାମାନ ଦେଖୁଛନ୍ତି । ପିଲାମାନଙ୍କ ମଧ୍ୟରେ ବାୟୂଚାପ ବିଷୟରେ 
ଆଲୋଚନା ହେଉଥାଏ । ସେଦିନ ବ୍ଲୁ ପଚାରିଲା, ‘ଆରେ ରମ୍ପ 
କହିଲୁ ଆମେ ବାୟୂୁଚାପ କଥା କାହିଁକି ଜାଣିବା ? ବାୟୁଚାପ ମାପିବା କି 
ଦରକାର ? 


ସତେତ, ବାୟୁଚାପ କାହିଁକି ମାପନ୍ତି ରମୁ ଜାଣି ନ ଥୁଲା । ରମୁ 
କହିଲା, “ମୋତେ ଜଣା ନାହିଁ, ଆଜି ସାର୍ଙ୍କ ଠାରୁ ବୁଝିବା ।' ` କିଛି 
ସମୟ ପରେ ସାର୍‌ ଆସି ପହଞ୍ଲେ । ପିଲାଏ ଘେରିଯାଇ ପଚାରିଲେ, 
“ସଵାର୍‌, ବାୟୁଚାପ କାହିଁକି ମାପନ୍ତିୟ ସେ ବିଷୟରେ ଆମକୁ ଆଜି କିଛି 
କହନ୍ତୁ ।” 


“ଆଚୁା ହେଉ, ଅପେକ୍ଷା କର” କହି, ସାର୍‌ ଆଲମାରି 
ଖୋଲିଲେ । ଆଲମାରିରୁ କେତେଗୁଡ଼ିଏ ଜିନିଷ କାଢ଼ିଲେ : ଗୋଟିଏ 
ଖାଲି ଟିଣ ଡବା (ତା ମୁହଁ ଖୋଲା), ଗୋଟିଏ ବଡ଼ ବେଲୁନ୍‌, 
କେତେଗୁଡ଼ିଏ ନରମା ରବର ସୂତା ବ୍ୟାଣ୍ଡ କିଛି ଅଠା, କାଗଜ, 

୧୬ ଆସ ବିଜ୍ଞାନ ଶିଖୁବା 


ପିନ୍‌କଣ୍ଟା ଓ ଖଣ୍ଡିଏ ସରବତ୍‌ ପିଇବା ପ୍ଲାଷ୍ଟିକ୍‌ ସରୂନଳୀ । ସାର୍‌ 
ବେଲୁନ୍‌କୁ ଉପରଆଡ଼ୁ କାଟିଦେଲେ । ତାପରେ ତାକୁ ଟାଣି ଟିଣଡବାର 
ଖୋଲା ମୁହଁରେ ବାନ୍ଧିଲେ । ରବର ସୂତା ବ୍ୟାଣ୍ଡ୍‌ ତାକୁ ଭିଡ଼ି ବାନ୍ଧିବାରେ 
ସାହାଯ୍ୟ କଲା । ସରୁ ନଳୀଟିକୁ ଅଠା ଦେଇ ଡବା ମୁହଁ ମଝିରେ ରବର 
ପରଦା ଉପରେ ଲଗାଇ ଦିଆଗଲା । ନଳୀଟି ପରଦା ଉପରେ ଲାଖ୍‌ 
ବାହାରକୁ ଲମ୍ବିଥାଏ । 


କାନ୍ଧ ପାଖରେ ପଡ଼ିଥ୍ବା ଟେବୁଲ ଉପରେ ସେ ଡବାକୁ ରଖାଗଲା । 
ସାର୍‌ ଡବାଟିକୁ ଘୁଞ୍ଚାଘୁଞଚି କରି ନଳୀକୁ କାନ୍ଷକୁ ଲଗାଇ ରଖୁଲେ । 
କାଗଜ ଖଣ୍ଡକରେ ଉପରକୁ ସୂର୍ଯ୍ୟର ଚିତ୍ର ଓ ତଳକୁ ମେଘରୁ ବର୍ଷା 
ହେଉଥ୍‌ବା ଚିତ୍ର ଆଙ୍କିଲେ | ଏବେ ସେହି କାଗଜ ଖଣ୍ଡକ କାନ୍ଧରେ ଅଠା 
ଦେଇ ଚପାଇ ଦେଲେ । ଟିଣ ପରଦାରୁ ବାହାରିଥ୍‌ବା ନଳୀର ମୁଣ୍ଡ 
ସୂର୍ଯ୍ୟ ଓ ବାଦଲ ମଝିରେ ରହିଲା । 

ରମୁ କହିଉଠିଲା, “ସାର୍‌ ଏସବ୍ର କ'ଣ କରୁଛନ୍ତି ଆମେ କିଛି 
ବୃଝିପାରୁନୁ । ନଳୀ ଖଣ୍ଡକର ବାହାର ମୁଣ୍ଡକୁ ସୂର୍ଯ୍ୟ ଓ ବାଦଲ ମଝିରେ 
ରଖ୍ଲେ କାହିଁକି ? 


. “ପିଲାଏ ବ୍ଯସ୍ତ ହୁଅନା, ସବ୍ର ବୁଝେଇ ଦେଉଛି । ଦେଖ ଟିଣ 
ଡବାଟି ଟେବୁଲ ଉପରେ ରଖ୍‌ଲେ ନଳୀ ଟେବୁଲ ସହିତ ସମାନ୍ତର ହୋଇ 
ରହୃଛି । ସେତେବେଳେ ନଳୀର ବାହାର ମୁଣ୍ଡଟି ସୂର୍ଯ୍ୟ ଓ ବାଦଲ 
ମଝିରେ ରହିଲା । ଏବେ ପାଗର ଅବସ୍ଥା ସାଧାରଣ । 


ବାହାର ବାୟୁଚାପ ବଢ଼ିଲେ ଡବାର ବେଲୁନ୍‌ ପରଦା ତଳକୁ 
ଦବିଯିବ । କାରଣ ବାହାର ବାୟୁଚାପ ଡବାର ପରଦାକୁ ଦାବି ଦେବ । 
ପରଦା ମଝିରେ ଲାଗିଥ୍‌ବା ନଳୀ -ମୁଣ୍ଡଟି ତଳକୁ ନଇଁଯିବ । 
ତାହାହେଲେ ଆରମୁଣ୍ଡଟି ଉପରକୁ ଉଠିବ, ତାହା ସୃର୍ଯ୍ୟ ଆଡ଼କୁ 
ଲାଗିଯିବ । ଖରାପାଗ ହେବ ବୋଲି ଜଣାପଡ଼ିବ । 

୧୮ ଆସ ବିଜ୍ଞାନ ଶିଖ୍ବା 


ମିତ୍ରା ପଚାରିଲା, “ସାର୍‌, ଆପଣ ଆଗରୁ ଉପରେ ସୂର୍ଯ୍ୟ ଚିତ୍ର 
ଆଙ୍କିଥିଲେ । ସେଠି ବାଦଲ ଚିତ୍ର କରିଥୁଲେ କ'ଣ ମେଘୁଆ ପାଗ 
ହୋଇଥାନ୍ତା ?”? 


ସାର୍‌ କହିଲେ, “ନା, ନା, ବାୟୁଚାପ ବଢ଼ିଲେ ଖରାପାଗ ହୁଏ, । 
ଏକଥା ମୁଁ ଜାଣିଥୁଲି, ବାୟୁଚାପ ବଢ଼ିଲେ ନଳୀର ବାହାର ମୁଣ୍ଡ ଉପରକୁ 
ଉଠିବ । ତେଣୁ ଉପରେ ସୂର୍ଯ୍ୟ ଚିତ୍ର କରିଥୁଲି ।” 

ସେହିପରି ବାୟୂଚାପ କମିଲେ ଡବା ଭିତର ବାୟୂର ଚାପ ଅଧୂକ 
ହୋଇ ପରଦାକୁ ଉପରକୁ ଠେଲିବ । ପରଦାରେ ଲାଗିଥୁ୍‌ବା ନଳୀ ମୁଣ୍ଡ 
ଉପରକୁ ଉଠିବାରୁ ବାହାର ମୁଣ୍ଡ ତଳକୁ ନଇଁବ । ମେଘୁଆ ପାଗର 
ସୂଚନା ମିଳିବ । 

ରମୁ ପଚାରିଲା, “ସାର୍‌ ଆପଣ କିପରି ଜାଣିଲେ ବାୟୂୁଚାପ 
ବଢ଼ିଲେ ଖରାପାଗ ଓ କମିଲେ ମେଘୁଆ ପାଗ ହୁଏ ?”” 


ସାର୍‌ କହିଲେ, “ବାୟୁରେ ଜଳୀୟବାଷ୍ପ ଅଂଶ ବଢ଼ିଲେ ଚାପ କମେ, 
କାରଣ ବାୟୁ ତୁଳନାରେ ଜଳୀୟବାଷ୍ପ ହାଲୁକା । ତମେ ଜାଣିଥୁବ 
ଓଜନିଆ ଜିନିଷ ବେଶୀ ଚାପ ପକାଏ ଓ ହାଲୁକା ଜିନିଷ କମ୍‌ ଚାପ 
ପକାଏ । 


ଖବରକାଗଜରୁ ପଢ଼ିଥ୍‌ବ, ନିମ୍ପଚାପ ହେଲେ କୋହଲାପାଗ, ପ୍ରବଳ 
ବୃଷ୍ଟି ପବନ ବହି ବାତ୍ୟା ହେବାର ଆଶଙ୍କା ଦେଖାଦିଏ । ବାୟୂରେ 
ଜଳୀୟବାଷ୍ପ କମିଗଲେ ବାୟୂଚାପ ବଢ଼ିଯାଏ । ଏବେ ବାୟୂଚାପ ଜାଣିବା 
ଦାରା ଆମେ ପାଗ କଥା ଜାଣିପାରୁ । ଯେଉଁ ଯନ୍ତ୍ରରେ ବାୟୂଚାପ 
ମପାଯାଏ ତାକୁ 'ବାରୋମିଟର” କହନ୍ତି । ଏହି ଯନ୍ତ୍ରଟି ଗୋଟିଏ ସରଳ 
ବାରୋମିଟର । 

ବୃଷ୍ଟ ମାପନ୍ତ କପର 
ରମୁର ବାପା ଦିନେ ଖବରକାଗଜ ପଢ଼ୁ ପଢ଼ୁ ତାଙ୍କ ସ୍ତ୍ରୀଙ୍କୁ ଡାକି 
କହିଲେ, ˆ ‘ହଇଏ ଶୁଣିଲଣି, ଏଥରକ ବଙ୍ଗୋପସାଗରରେ ନିମ୍ବଚାପ 
ହୋଇ ଆମ ପାରାଦ୍ଧୀପ ଠାରେ ବହୁତ ବର୍ଷା ହେଲା । କଟକରେ ୨ 
ସେଣ୍ଟିମିଟର ହେଲା ବେଳକୁ ପାରାଦ୍ରୀପରେ ୬ ସେଣ୍ଟିମିଟର ବର୍ଷା 
ହୋଇଛି ।” 


ରମୁ ସ୍କୁଲକୁ ଯିବାକୁ ତରତର ହେଉଥଲା । ବାପାଙ୍କ କଥାରୁ କିଛି 
ବରଝିପାରିଲା ନାହିଁ । ପଚାରିବାକୁ ବେଳ ନ ଥୁଲା, ସ୍କୁଲକୁ ବାହାରି 
ପଡ଼ିଲା । ବାଟରେ ତା ସାଙ୍ଗପିଲାଙ୍କୁ କହିଲା, ˆ ଶୁଣ, ଶୁଣ, ଆଜି ବାପା 
କହୁଥ୍‌ଲେ ନିମ୍ପଚାପ ହୋଇ ପାରାଦୀପରେ ୬ ସେଣ୍ଟିମିଟର ବର୍ଷା 
ହୋଇଛି, କଟକରେ ୨ ସେଣ୍ଟିମିଟର । 

ମିତ୍ରା କହିଲା, “ହଇରେ ରମୁ, ଆମ ଘରେ ମାଆ ଫିତା ଧରି କନା 
କେତେ ଲମ୍ବ ସେଣ୍ଟିମିଟରରେ ମାପନ୍ତି, ବର୍ଷାକୁ ସେଣ୍ଟିମିଟରରେ କିପରି 
ମାପନ୍ତି ୨??? ସମସ୍ତେ ବଡ଼ ଅଡ଼ୁଆରେ ପଡ଼ିଗଲେ । ସେଣ୍ଟିମିଟର 
ଏକକରେ ବୃଷ୍ଟିପାତ କିପରି ମପାଯାଏ ଭାବିପାରିଲେ ନାହିଁ । 

90 ଆସ ବିଜ୍ଞାନ ଶିଖ୍ବା 


ସେଦିନ ବିଜ୍ଞାନକ୍କାସରେ ପିଲାମାନେ ବୃଷ୍ଟିମାପ କଥା ଉଠାଇଲେ । 
ସାର୍‌ କହିଲେ, “ ' ପିଲାଏ, ବୃଷ୍ଟିମାପ କରିବା ଭାରି ସହଜ, ଚାହିଁଲେ ତମ 
ଘର ପାଖରେ କେତେ ବର୍ଷା ହେଉନି, ତମେ ନିଜେ ମାପିପାରିବ । ` 

ମିତ୍ରା କହିଲା, “ସାର୍‌, ମୁଁ ପାରିବି ନାହିଁ । ବର୍ଷାରେ ଟିକିଏ ଓଦା 
ହେଲେ ମୋତେ ସହି ହୁଏ, ମାଆ ବିରକ୍ତ ହେବେ ।! 

ସାର୍‌ — “ ବୃଷଠି ମାପିବା ପାଇଁ ତିନ୍ତିବା ଦରକାର ନାହିଁ । କ'ଣ 
କରିବ ଶୁଣ । 

ଚିତ୍ରରେ ଦେଖାହେଲା ପରି ଗୋଟିଏ ଜାର୍‌ ବା ବୋତଲ ଆଣ । 
ଦେଖ୍ବ ତା'ର ମୁହଁର କ୍ଷେତ୍ରଫଳ ତା ତଳ କ୍ଷେତ୍ରଫଳ ସଙ୍ଗେ ସମାନ 
ହେବ । ତାକୁ ସିଧା ରଖୁବା ପାଇଁ ଟୁଲ କିମ୍ବା ଉଚ୍ଚା ଜାଗା ଠିକଣା କର । 
ପାଖରେ ମାପ ଫିତାଟିଏ ରଖ୍ଥ୍ବ । 


/ 


CURD 1 / 


“rv. Tt 
th 

7 ଙ୍କ pe 
OCC OD 


"4! Han LAHADHASP BSH OVA VON IT TIT | 48021000 At EnImHIUTIANT | 


Digitized by srujanika@ gmail.com 


ବୃଷ୍ଟି ମାପନ୍ତି କିପରି ୨୧ 

ବର୍ଷା ହେବା ଆଗରୁ ସେହି ଜାର୍‌କୁ ବଗିଚାରେ କିମ୍ବା କୋଠା ଛାତ 
ଉପରେ ରଖ । ଦେଖ୍‌ବ, ଜାର୍‌୍ଟି ଆକାଶ ଆଡ଼କୁ ଖୋଲା ରହିବ । 
ପାଖରେ ବର୍ଷା ଅଟକାଇବାକୁ ଗଛ କିମ୍ବା କାନ୍ ବାଡ଼ ନ ଥ୍ବ । ଉପରୁ 
ବୃଷ୍ଠି ହେଲେ ବିନା ବାଧାରେ ଜାର୍‌ରେ ପଡ଼ିବ । 


ବର୍ଷା ବନ୍ଦ ହେବାଯାଏ ଅପେକ୍ଷା କର । ବର୍ଷା ବନ୍ଦ ହେଲେ ଫିତା 
ନେଇ, ଜାର୍‌ରେ କେତେ ଭଚ୍ଟା ବୃଷ୍ଟିଜଳ ହେଲା, ମାପି ଦେଖ । ଏହାର 
ଉଚ୍ଚତା ସେଣ୍ଟିମିଟରରେ କିମ୍ବା ଇଞ୍ଚରେ ଯେତେ ହେଲା, ସେ ସ୍ଥାନରେ 
ସେତିକି ବୃଷ୍ଟିପାତ ହୋଇଛି । 

ରମୁ ପଚାରିଲା, ˆ “କାହିଁକି, ସାର୍‌ ?” 

ସାର୍‌ — “ଆରେ ସେଠି ସବୁଆଡ଼ ଯଦି ସମତଳ ହୋଇଥାନ୍ତା, ଯାହା 
ବର୍ଷା ହେଲା ତାହା ସେତିକି ଉଚ୍ଚ ହୋଇ ଠିଆ ହୋଇଥାନ୍ତା । ବୃଷ୍ଟିଜଳ 
ଏଣେତେଣେ ବୋହିଯାଏ, ମାଟି ତାକୁ ଶୋଷିନିଏ, ଘର ଛାତ ବର୍ଷା 


ଅଟକାଇ ଦିଏ । ତେଣୁ କେତେ ପ୍ରକୃତରେ ବର୍ଷା ହେଲା ଜାଣିହୁଏ 
ନାହିଁ । 

ପାଖରେ ଘର ଥଲେ ଛାତ ପାଣି ସୁଅ କାଟି ବୋହିଯାଏ, ମନେହୁଏ 
ବହୁତ ବର୍ଷା ହେଲା । ଖୋଲା ଜାଗାରେ ସେପରି ଜଣା ପଡ଼େ ନାହିଁ । 


ରମୁ - “ସାର୍‌, ତାହାହେଲେ ତ ବର୍ଷା ଯିଏ ନାହିଁ ସିଏ 
ମାପିପାରିବ । ତିନ୍ତିବା ଦରକାର ନାହିଁ । ଅନ୍ୟ କୁଆଡ଼େ ବୁଲାବୁଲି 
କରିବାକୁ ପଡ଼ିବ ନାହିଁ । ବୃଷ୍ଟିମାପ ଯନ୍ତ୍ରକୁ କ'ଣ କହନ୍ତି, ସାର୍‌ । 


ସାର୍‌ — ˆ “ରେନ୍‌ଗେଜ୍‌ । 

ପବନ କେଉଁଆଡ଼ୁ ବହୁଛି 


ବୃଷ୍ଟିମାପ କଥା କହିସାରିଲା ପରେ ସାର୍‌ ଆଉ ଗୋଟିଏ ପରୀକ୍ଷା 
କଥା ଆରମ୍ଭ କଲେ । ପବନ କୁଆଡ଼କୁ ବହୁଛି ଜାଣିବ କିପରି ? 


ସାର୍‌ ପ୍ରଶ୍ବଟି ପଚାରୁ ପଚାରୁ ଶ୍ରେଣୀରେ ସୋମୁ ପ୍ରଥମେ ହୋତ 
ଟେକିଲା । ସାର୍‌ ପଚାରିଲେ, ' କିପରି ?”? 


—~ 


ସୋମୁ — “ଟିକିଏ ଧୂଳି ଉପରୁ ପକାଇଲେ ତାହା ଯୁଆଡ଼କୁ 
ଉଡ଼ିଯିବ । ଯଦି ପାଖରେ ଧୂଳି ନ ଥାଏ, ଦୂରରେ ଥୁବା ଗଛକୁ ଅନାଇଲେ 
ଗଛର ଡାଳପତ୍ର ଯେଉଁଆଡ଼କୁ ନଇଁ ଯାଉଥ୍‌ବ ପବନ ସେହି ଆଡ଼କୁ 
ବହୁଥ୍ବ । ' 


ସାର୍‌ ¬ ' ‘ପାଖରେ ଧୂଳି ନାହିଁ, ତମେ କୋଠା ଉପରେ ଠିଆ ହୋଇଛ, 
ପାଖଆଖରେ ଗଛ ବି ନାହିଁ, ପବନ ଦିଗ କିପରି ଠଉରେଇବ ?” 


ରମୁ — “ସାର, ପବନ ଦେହରେ ବାଜି ଚାଲିଗଲାବେଳେ କ'ଣ 
ଜଣାପଡ଼ିବ ନାହିଁ ?”? 

ସାର୍‌ ¬ “ 'ଧୀରେ ପଦନ ବହୁଥୁଲେ ଜଣା ପଡ଼ି ନ ପାରେ । ଏତେ 
ଅନୁମାନ ବା ଠଉରଠାଉର କରିବ କାହିଁକି ୨ ଆସ, ପବନ ଦିଗ 

ପବନ କେଉଁଆଡୁ ବହୁଛି ୨୩ 


ଜାଣିବା ପାଇଁ ଗୋଟିଏ ସରଳ ଉପକରଣ ଗଢ଼ିବା । ତାକୁ ଦେଖୁଲେ 
ଦୂରରୁ ବି ଜାଣିହେବ ପବନ କେଉଁଆଡ଼େ ବହୁଛି । 


ଏଥ୍ପାଇଁ ଦରକାର ଗୋଟିଏ ମୋଟା ଲମ୍ବ ତାର, ମହମବତି, 
ଗୋଟିଏ ପ୍ଲାଷ୍ଟିକ୍‌ ତିଷଧ ଡ୍ରପର ( ଯେଉଁଥ୍‌ରେ ଓଷଧ ବୁନ୍ଦା ପକାନ୍ତି), 
ମୋଟା କାଗଜ ( ପଟି କାଗଜ ), ଛୁଞ୍‌, ସୂତା । 


ଚିନ୍ରରେ ଡ୍ରପରକୁ କଂ” ଠାରେ ମହମବତି ଶିଖା ଉପରେ ଯେପରି 
ଧରା ହୋଇଛି ସେପରି ଧର । ଡ୍ରପରର ସରୁ ମୁହଁ ତରଳି ଯୋଖ୍‌ 
ହୋଇଯାଉ । ଏବେ ଡ୍ରପରରୁ ରବର ଟୋପି କାଢ଼ିନିଅ । ଡ୍ରପରର ସରୁ 
ମୁହଁ ଥଣ୍ଡା ହୋଇଯାଉ । 


‘ଖ” ପଟିରୁ ଦେଖାଯାଇଥ୍‌ବା ତୀର ଆକୃତିର ପଟି କାଟି ନିଅ । 
ତା'ର ଆଗପଟ ତୀର ପରି ମୁନିଆ ହେଉ । ପଛପଟ ଭିତରକୁ 
ପଶିଯାଉ ଓ ଦ୍ୁଇକଡ଼କୁ ଡେଣା ରହୁ । ଏବେ ଡ୍ରପରର ସରୁ ମୁହଁ 
ଉପରକୁ ରଖ୍‌ ତାକୁ ସେଇ ପଟି କାଗଜ ତୀରରେ ବାନ୍ଧ । କିପରି ବାନ୍ଧିବ 
‘ଗ” ଠାରେ ଦେଖାଇ ଦିଆଯାଇଛି । 

୨୪ ଆସ ବିଜ୍ଞାନ ଶିଖ୍ବା 


ସେହି ଡ୍ରପର ଭିତରେ ତାରର ଗୋଟିଏ ମୁଣ୍ଡକୁ ପୂରାଇ ସରୁ 
ମୁହଁଦେଇ ଫୋଡ଼ିଦିଅ । ତାରକୁ ଚିତ୍ରରେ ଯେପରି ଦେଖା ହୋଇଛି 
ସେଇପରି ଭାବେ ଗୋଟିଏ କାଠ ଖୁଣ୍ଟ ବା ବାଉଁଶରେ ବାନ୍ଧି ଛାତ 
ଉପରେ ଠିଆ କରିଦିଅ । ଦେଖ୍ବ, ପବନ ବହିଲେ, ପବନ ଯେଉଁଆଡ଼ୁ 
ବହିବ, ତୀର ଚିହ୍ନ ତାର ସହିତ ଘୂରି ସେହିଆଡ଼କର ମୁହାଁଇବ । ଏହାକୁ 
ଦୂରରୁ ଦେଖ୍‌ ପବନ ବହିବା ଦିଗ ଜାଣିହେବ । 


T 


il 

ଲୁହା କଳଙ୍କି ଧରେ ଜିପରି 


ପ୍ରତିଦିନ କିଛି ପରୀକ୍ଷା କରାଯାଉଥ୍‌ବାରୁ ପିଲାଏ ବିଜ୍ଞାନ ପିରିଅଡ଼କୁ 
ଅନେଇ ବସିଛନ୍ତି । ଯେଉଁଦିନ ବିଜ୍ଞାନ ଅଛି, ସେଦିନ ସମସ୍ତେ ସ୍କୁଲକୁ 
ଆସୁଛନ୍ତି । ଶ୍ରେଣୀରେ ଉପସ୍ଥାନ ବଢ଼ିଯାଉଛି । 

ସେଦିନ ବିଜ୍ଞାନ ପିରିଅଡ଼ରେ ସାର୍‌ ଶ୍ରେଣୀକୁ ପଶିବା ମାତ୍ରେ ମିତ୍ରା 
ପଚାରିଲା, “ସାର୍‌ ଆଜି କ”'ଣ ଦେଖାହେବ ୧?” ସାର୍‌ 
କହିପକାଇଲେ, ˆ ‘ତରତରୀଟିଏ, ଟିକିଏ ଥୟ ଧର । ଯାହାହେଲେ ତ 
କିଛି ଗୋଟିଏ ଦେଖାଯିବ, ରହ, ମୁଁ ଟିକିଏ ଭାବେ ।”? ସାର୍‌ ଟିକିଏ 
କ'ଣ ଭାବିଲେ । 

ତା'ପରେ ଆରମ୍ଭ କଲେ, ˆ ‘ପିଲାଏ, ବଷାଦିନେ ତମେ ଦେଖ୍ଥ୍ବ, 
ଲୁହା ଜିନିଷ ବାହାରେ ତିନ୍ତିଲେ, କଳଙ୍କି ଧରେ । କାହିଁକି ଏପରି ହୁଏ 
କହିପାରିବ ? 

ମିତ୍ରା କହିଲା, “ସାର, ଆପଣ ପରା କହିଲେ ଲୁହା ତିନ୍ତିଲେ କଳଙ୍କି 
ଧରେ, ଆଉ ପୂଣି କାହିଁକି କ'ଣ ? 

୨୬ ଆସ ବିଜ୍ଞାନ ଶିଖୁବା 


ସାର୍‌ ¬ ' “କେବଳ ପାଣିରେ ବୁଡ଼ି ରହିଲେ ଲୁହାରେ କଳଙ୍କି ଧରିବ 
ନାହିଁ । ପାଣିକୁ ଭଲଭାବେ ଫୁଟାଇ ଥଣ୍ଡା କରି ସେଥ୍‌ରେ ଲୁହାକଣ୍ା 
ରଖ୍ଦିଅ । ବୋତଲ ହୋଇଥ୍‌ଲେ ପୂରା ପାଣି ଭରି କରି ଠିପି ଦିଅ । 
ଯେତେଦିନ ପରେ ଦେଖ୍‌ଲେ ବି ସେ ଲୁହାକଣ୍ଟାରେ କଳଙ୍କି ଲାଗିବ 
ନାହିଁ । ଏବେ ଆସ ଏହି କଳଙ୍କି ଉପରେ ଗୋଟିଏ ପରୀକ୍ଷା କରିବା । 


ସାର୍‌ ଗୋଟିଏ ଗହୀରିଆ ଥାଳି, ଗୋଟିଏ ଖୋଲାମୂହାଁ କାଚଜାର୍‌ ଓ 
କିଛି ଲୁହାପାତ ଗୁଣ୍ଡ ବାହାର କଲେ । ଥାଳିରେ ପାଣି ପୂରାଇଲେ । 
ଗୋଟିଏ ଦିଆସିଲି କାଠି ପାଣି ଭିତରେ ରଖ୍‌ କାଚଜାର୍‌ଟି ବଙ୍କେଇ 
ଉଗୁଡ଼େଇ ଦେଲେ । କାଚଜାର୍‌ ଭିତରେ ଲୁହାପାତ ଗୁଣ୍ଡ ରହିଥାଏ । 
ସେହି ପାତଗୁଣ୍ଡ ଓ ପାଣି ଭିତରେ ବାୟୁ ରହିଲା । 

ଲୁହା କଳଙ୍କି ଧରେ କିପରି ୨୭ 


ଜାର୍‌ ଭିତରେ ପାଣିର ପତ୍ତନ, ବାହାର ଥାଳିରେ ପାଣି ପତ୍ତନ ଏକା 
ଉଚ୍ଚତାରେ ଥାଏ । ସାର୍‌ କହିଲେ, “ ପିଲାଏ, ଏହାକୁ ଏମିତି ୪ ଦିନ 
ରଖ୍ଦେବା । ଦେଖ୍ବା, କ'ଣ ହେଉଛି ।' 


୍ରତିଦିନ ସଲ ଖୋଲିଲେ ପିଲାଏ ଯାଇ ଦେଖନ୍ତି କ'ଣ ହେଉଛି । 
୩ ଦିନ ପରେ ଦେଖାଗଲା, କେତେକ ଲୁହାଗୁଣ୍ଡରେ କଳଙ୍କି ଧରି 
ଆସିଲାଣି । ଜାର୍‌ ଭିତରେ ପାଣି ପତ୍ତନ ଉପରକୁ ଉଠିଛି, ବାହାର 
ଥାଳିରେ ପତ୍ତନ ତଳକୁ ଯାଇଛି । 

ରମୁ — “ସାର୍‌, ଲୁହାରେ କଳଙ୍କି ଧରିବା ସଂଗେ ସଂଗେ ପାଣି 
ପତ୍ତନ ଉପରକୁ ଉଠିଲା କାହିଁକି ? 

ସାର୍‌ ¬ “ଜଳ ଓ ବାୟୁରେ ଥ୍ବା ଅମ୍ଳଜାନ ମିଶି ଲୁହା କଳଙ୍କି 
କରାନ୍ତି । ଜଳକୁ ଫୁଟାଇଦେଲେ ସେଥ୍‌ରେ ଯଦି ଅମ୍ଳଜାନ ଥାଏ, ତାହା 
ବାହାରିଯାଏ । ତେଣୁ ଫ୍ରଟାପାଣିରେ ଲୁହା ବୁଡ଼ାଇଲେ କଳଙ୍କି ଧରେ 
ନାହିଁ । ବାୟୁର ଅମ୍ଳଜାନ ସରିଯାଇଥ୍‌ବାରୁ ତା ସ୍ଥାନ ପୂରଣ ପାଇଁ ଜାର୍‌ 
ଭିତରେ ପାଣି ପତ୍ତନ ଉପରକୁ ଉଠିଲା । 

ଚାମଚ ସଫା 


ସୋମୁ ଦିନେ ସକାଳୁ ଦେଖ୍‌ଲା ତା ବାପା ସାର୍‌ଙ୍କ ପରି କେତେ 
ଜିନିଷ ଜମେଇ କଂଣ ପରୀକ୍ଷା କରିବାକୁ ବସିଛନ୍ତି । ସେ ବାପାଙ୍କ 
ପାଖକୁ ଯାଇ ପଚାରିଲା, “ବାପା, କ'ଣ ଗୋଟିଏ ବିଜ୍ଞାନ ପୂରୀକ୍ଷା 
କରିବେ କି ?”” 

ବାପା ¬ “ନାହିଁରେ, ମୁଁ ଚାମଚ ସଫା କରିବି । ଏ ବି ଏକ ବିଜ୍ଞାନ 
ପରୀକ୍ଷା ।” 


ବାପାଙ୍କ ପାଖରେ ୨।୩ଟା ମଇଳା ଚାମଚ ପଡ଼ିଥୁଲା । ଏଲୁମିନିୟମ 
ପାତ୍ରରେ ପାଣି ଥାଏ । ପାଖରେ ଗ୍ୟାସ ଚୂଲି । କିଛି ଲୁଣ ଥୁଆ 
ହୋଇଥାଏ । ଆଉ ଗୋଟିଏ ପୁଡ଼ିଆରେ ଧଳା ହୋଇ କ'ଣ ଥାଏ । 
ସୋମୁ ପଚାରିଲା, ˆ ବାପା, ଏ ପୁଡ଼ିଆରେ କ'ଣ ?”? 

ବାପା —- “ଏ ପୁଡ଼ିଆରେ ରାନ୍ଧିବା ସୋଡ଼ା । ଦେଖ୍‌, ମୁଁ କ'ଣ 
କରୁଛି ।” 

ସୋମୂର ବାପା ଏଲୁମିନିୟମ ପାତ୍ରରେ ୨ ଗ୍ଲାସ ପାଣି ଢାଳିଲେ । 
ପାଣିରେ ଦୁଇଚାମଚ ଲୁଣ ଓ ଦୁଇଚାମଚ ସୋଡ଼ା ପକାଇଲେ । ପାଣିକୁ 

ଚାମଚ ସଫା ୨୯ 


ଗରମ କରି ଫୁଟାଇଲେ । ସେହି ଫୂଟନ୍ତା. ପାଣିରେ ମଇଳା ଚାମଚଗୁଡ଼ିକୁ 
ପକାଇଲେ । ଚାମଚ ଦୃଇଟି ପୂରା ପାଣିରେ ବୁଡ଼ିଗଲା । 


ଚାମଚ କେତେ ମିନିଟ ପାଣିରେ ରହିଲା । ତା'ପରେ ସେ ନିଆଁ 
ଲିଭାଇ ଦେଲେ । ପାଣିକୁ ଥଣ୍ଡା କରି ଚାମଚ ଦୁଇଟି ବାହାର କଲେ । 
ଖଣ୍ଡେ କନାରେ ପୋଛିଦେଲାରୂ ଚାମଚ ଚକ୍‌ ଚକ୍‌ ଦିଶିଲା । 


ବାଯା କହିଲେ, “ସୋମୁ, ଦେଖୁଲୁ ମଇଳା କିପରି ଛାଡ଼ିଗଲା । 
ଚାମଚରେ ଯେଉଁ ମଇଳା ଲାଗିଥୁଲା, ତାହା ‘ସିଲଭର୍‌ ସଲଫାଇଡ଼' 
ନାମକ ଏକ ଯୌଗିକ । ସୋଡ଼ା ଓ ଲୁଣମିଶା ପାଣିରେ ଚାମଚକୁ ଗରମ 


କଲାରୁ ଏଇ ଯୌଗିକ ଚାମଚରୁ ଛାଡ଼ି ଏଲୁମିନିୟମ ପାତ୍ରରେ ପଡ଼ି 
ରହିଲା । 

ଚୂମ୍ବକ ତିଆରି 


ମିକି ଓ ଲିକି ଦି” ଭଉଣୀ । ମିକି ସ୍କୁଲକୁ ଗଲାଣି, ଲିକି ଛୋଟ, 
ଘରେ ଥାଏ । ମିକି ପାଇଁ ବାପା ଗୋଟିଏ ଚୁମ୍ବକ ଆଣିଥ୍‌ଲେ । ମିକି 
ସେଥୁରେ ପିନ୍‌କଣ୍ଟା ଲଗାଇ ଉଠାଉଥୁଲା । ଚୃମ୍ବକ ଲୁହାପିନ୍‌କୁ ଟାଣି 
ରଖୁଥୁଲା । . 

ଲିକି ଚୂମ୍ବକକୁ ନେବାକୁ କାନ୍ଦିଲା, ମିକି ଦେଲା ନାହିଁ । ଲିକିର ବାପା 
ରମାନାଥବାବୁ କହିଲେ, “ମିକି ସେ ଚୂମ୍ବମକ ଦେ, ମୁଁ ସେଥ୍ରୁ ଆଉ 
ଗୋଟିଏ ଚୂମ୍ବକ ତିଆରି କରିଦେବି । 

ସେ ଗୋଟିଏ ଛୁଞ୍ଚି ଆଣିଲେ । ସେଇ ଛୁଞ୍ଚିକୁ ଚୃୂମ୍ବକର ମଝିରେ 
ଲଗାଇ ଚୁମ୍ବକ ମୁଣ୍ଡ ପର୍ଯ୍ୟନ୍ତ ଟାଣିଆଣିଲେ । ପ୍ରାୟ ଶହେଥର ଛୁଞ୍କୁ 
ଏକାପରି ସବ୍ୁରଥରକ ଚୁମ୍ବକର ମଝିରୁ ଆରମ୍ଭ କରି ସେ ଗୋଟିଏ 
ମୁଣ୍ଡପାଏ ଟାଣି ଆଣୁଥୂଲେ । 

ତା'ପରେ ଛୁଞ୍କୁ ନେଇ ପିନ୍‌କଣ୍ଢା ପାଖରେ ଧରିଲେ । ପିନ୍‌କଣ୍ଟାରେ 
ଲଗାଇଲାରୁ ପିନ୍‌ କଣ୍ଟାଟି ଛୁଞ୍ଆଡ଼କୁ ଟାଣି ହୋଇ ରହିଲା । ମିକି କାବା 
ହୋଇ ଅନେଇଥାଏ । ଲିକି କହିଲା, “ “ବାପା, ମୁଁ ସେ ନୂଆ ଛୁଞ୍‌ ଚୁମ୍ବକ 
ନେବି । 


Digitized by srujanika@gmail.com 


ଚୂମ୍ବକ ତିଆରି ୩୧ 
ମିକି କହିଲା, ବାପା, ତାହାହେଲେ ଆମେ ଏହିପରି ଖଣ୍ଡେ ଲୁହାକ୍ର 
ଚୁମ୍ବକ କରିପାରିବା ।” 


ବାପା — “ନିଶ୍ଚୟ, ନିଶ୍ୟ, ଏଥ୍‌ରେ ଆଉ ସନ୍ଦେହ କରିବାର କ'ଣ 
ଅଛି ? କାଲି ଛୁଞ୍ଚ୍‌ ଚୂମ୍ବକ ସାହାଯ୍ୟରେ ଗୋଟିଏ ଦିଗ ନିର୍ଣୟ ଯନ୍ତ୍ର 
ତିଆରି କରିବା । 

—~ ~~ < 
ଦଗ ନଣ୍ଡୟ କମ୍ପାସ 
` ପରଦିନ ରବିବାର ହୋଇଥାଏ । ରମାନାଥବାବ୍ରଙ୍କ ଅଫିସ ବନ୍ଦ | 
ସେ ତ ପୂର୍ବଦିନ ଝିଅ ଦି' ଜଣଙ୍କୁ ଦିଗ ନିର୍ଣ୍ଣୟ ଯନ୍ତ୍ର କରିଦେବେ ବୋଲି 
କହିଥୂଲେ । ତେଣୁ ସକାଳୁ ନିତ୍ୟକର୍ମ ସାରି ବଜାରକୁ ଚାଲିଗଲେ - | 
ମିକି ଓ ଲିକି ନିଦରୁ ଉଠିଲାବେଳକୁ ରମାନାଥବାବ୍ର ବଜାର ସଉଦା 
ସାରି ଫେରିଲେଣି । ମିକି ତାଙ୍କୁ ଯେମିତି ଦେଖ୍ଛି କହିଲା, “ବାପା, 
ଆଜି ପରା ଦିଗନିର୍ଣ୍ଣୟ ଯନ୍ତ୍ର କରିଦେବ ବୋଲି କହିଥୁଲ ?” ବାପା 


କହିଲେ, “ମନେ ଅଛି, ତମେ ଶୀଘ୍ର ଜଳଖ୍‌ଆ ଖାଇ ମୋ ପଢ଼ା ଘରକୁ 
ଆସ ।' 


ମିକି ଓ ଲିକି ଶୀଘ୍ର ଶୀଘ୍ର ଜଳଖ୍‌ଆ ଖାଇସାରି ବାପାଙ୍କ ପଢ଼ାଘରେ 
ପହଞ୍ଚ୍‌ଗଲେ । ସେତେବେଳକୁ ବାପା ଅନେକ ଜିନିଷ ତାଙ୍କ ଟେବ୍ରଲ 


ଉପରେ ଜମେଇ ସାରିଲେଣି । ଲିକି ପଚାରିଲା, “ବାପା ଏସବ୍ର 
କ'ଣ 92? 


ବାପା — “ଏ ଖଣ୍ଡିଏ ପେନ୍‌ସିଲ୍‌, ଏହା ପଛରେ ରବର ଲାଗିଛି । ଏ 
ହେଲା ତିନିଟି ଛୁଞ୍‌ । ଏଥ୍‌ରୁ ଦୁଇଟିକୁ ଆମେ ଚୂମ୍ବକ କରିବା । ଏ ଖଣ୍ଡିଏ 

ଦିଗ ନିଣ୍ଵୟ କମ୍ପାସ ୩୩ 
ଗୋଲାକାର ( ବୃତଭାକାର ) କାଗଜ । ଯେଉଁ କାଠ ରିଲରେ ସୂତା ଗୁଡ଼ା 
ହୁଏ ସେହି ଖାଲି କାଠ ରିଲଟିଏ ଆଣିଛି । ତମ ଫ୍ରକ୍‌ରେ ଯେଉଁ ଚିପା 
ବୋତାମ ଲାଗିଥାଏ ସେହି ବୋତାମର ଗୋଟିଏ ଫାଳ ଆଣିଛି ।' 


ମ୍ବିକି ¬ ବାପା, ଦି'ଟା ଯାକ ଛୁଞ୍‌ କାଲି ଯେମିତି ଚୁମ୍ବକ କରିଥୂଲ 
ଆଜି ସେମିତି କରିବ । ଦି'ଟା ଛୁଞ୍ଚ୍‌ ଚୂମ୍ବକ କାହିଁକି ଦରକାର ହେବ ? 
ଗୋଟାକରେ କଂଣ ହେବ ନାହିଁ ? 


~~ 


ବାପା — “ଦେଖ, ମୁଁ କ'ଣ କରୁଛି । ସେହି ବୃତ୍ତାକାର କାଗଜର 
କେନ୍ଦ୍ରରେ ଗୋଟିଏ ଛୋଟ କଣା କରିଦେଲି । ଚିପା ବୋତାମ ଫାଳକ 
ସେଠି ଲଗାଇ ଦେଲି । (ଚିତ୍ର“କ) କାଗଜରେ ଛୁଞ୍‌ ଦୁଇଟିକୁ ଫୋଡ଼ି 
ଦେଲି । ଦି'ଟା ଛୁଞ୍୍‌ ବୋତାମର ଦୃଇକଡ଼ରେ ଲାଗିଲା । ଗୋଟିଏ 
ହୋଇଥ୍‌ଲେ କାଗଜ ଗୋଟିଏ କଡ଼କୁ ଅଣେଇ ହୋଇଥାନ୍ତା । 

୩୪ ଆସ ବିଜ୍ଞାନ ଶିଖ୍ବା 


“ଏବେ ମୁଁ ଛୁଞ୍ର ମୁନକୁ ପେନ୍ସିଲ୍ର ରବରରେ ଫୋଡ଼ି ଦେଉଛି 
(ଚିତ୍-ଖ) । ପେନ୍‌ସିଲକୁ ରିଲ୍ର ଗାତରେ ପୂରାଇ ଠିଆ କରିଦେଲି । 
ଛୁଞ୍ର ଅନ୍ୟ ମୁଣ୍ଡରେ କାଗଜ ମଝିରେ ଥ୍ବା ବୋତାମକୁ ରଖ୍ଦେଲି । 

କାଗଜଟି ଏବେ ଘୂରିଯାଇ ଗୋଟିଏ ଦିଗରେ ସିର ହୋଇଯିବ ) ଛୁଞ୍‌ 
ଦୁଇଟିର ରକ୍ଷ୍ରପଟ ଯେଉଁଆଡ଼କୁ ଅଛି, ସେ ଆଡ଼ ଉତ୍ତର । ମୂନପଟ 
ଦକ୍ଷିଣ । ଉତ୍ତରଆଡ଼କୁ ମୁହଁ କଲେ ଡାହାଣପଟ ପୂର୍ବ ଓ ବ୍ରାମପଟ 
ପଶ୍ଚିମ । କାଗଜରେ ଉ, ଦ, ପୃ, ପ ଲେଖ୍ଦିଅ । 


ଏବେ କାଠ ରିଲ୍କୁ ଧୀରେ ଉଠାଇ ଯେଉଁ ଘରକୁ ନେଲେ ତମେ 
ଦେଖ୍ବ କାଗଜରେ “‘ଉ” ଲେଖା ପଟ ଉତ୍ତର ଦିଗକୁ ରହିବ । 


ଲିକି — “ବାପା, ଏପରି କାହିଁକି ହେଉଛି ? ? 


ବାପା — “ ଗୋଟିଏ ଚୃମ୍ବକକୁ ତା ମଝିରୁ ସୂତାଗେ ଝୁଲାଇଲେ ତାହା 
ଉତ୍ତର-ଦକ୍ଷିଣ ହୋଇ ଝୁଲେ । ଚୂମ୍ବକର ଯେଉଁ ମୁଣ୍ଡ ଉତ୍ତରକୁ ରହେ, 
ତାକୁ ଉତ୍ତର ମେରୁ କହନ୍ତି । ଯେଉଁ ମୁଣ୍ଡଟି ଦକ୍ଷିଣକୁ ରହେ, ତାହା ଦକ୍ଷିଣ 
ମେରୁ । ଏହା ପ୍ରତ୍ୟେକ ଚୂମ୍ବକର ଗୁଣ । 


ଏହି ଛୁଞ୍୍‌ ଚୂମ୍ବକଗୁଡ଼ିକର ମଧ୍ଯ ସେ ଗୁଣ ଅଛି । ତାକୁ ଏପରି ଝୁଲାଇ 
ରଖ୍ବାରୁ ତାହାର ଉତ୍ତର ମେରୁ ଯେଉଁଆଡ଼କୁ ରହୁଛି ତାହା ଉତ୍ତର । 
ଉତ୍ତର ଦିଗ ଜାଣିଲେ ଅନ୍ୟ ଦିଗମାନ ଜଣା ପଡ଼ିଯାଉଛି । 


ଏହି ଯନ୍ତ୍ରଟିକୁ ନେଇ ଆମେ ମେଘୁଆ ପାଗରେ ସୂର୍ଯ୍ୟ ଦେଖା ଯାଉ 
ନ ଥ୍ବା ବେଳେ, ରାତିରେ ସମୁଦ୍ରରେ ଜାହାଜରେ ଯାଉଥ୍‌ବାବେଳେ 
କିମ୍ଭା ଆକାଶରେ ଉଡ଼ାଜାହାଜରେ ଯାଉଥ୍‌ଲାବେଳେ ଦିଗ ଠଉରାଇ 
ପାରିବା । କିନ୍ଧୁ ମନେରଖ, ଏହାକୁ ଲୁହା ପାଖରେ କି ଚୂମ୍ବମକ ପାଖରେ 
ରଖ୍ଲେ ଏ ଠିକ୍‌ ଉତ୍ତର ଦକ୍ଷିଣ ହୋଇ ରହିବ ନାହିଁ । 

କୁହୁଡ଼ି ହୁଏ କିପରି 


ଦିନେ ସକାଳୁ ସୋମୁ ସ୍କୁଲକୁ ବାହାରିଛି । ଦେଖୁଲା ଚାରିଆଡ଼େ 
କୁହୁଡ଼ି ଘେରିଛି । ବାଟରେ କିଏ କେଉଁଠି ଯାଉଛି କିଛି ଦିଶୁନି । ବାପା 
ତାଗିଦ୍ଵ କରି କହିଲେ, “ସୋମୁ, ରିକ୍ସାବାଲାକୁ କହି ଧୀରେ ଧୀରେ 
ଯିବ । କୁହୁଡ଼ି ହୋଇଛି, ଜୋର୍‌ରେ ଗଲେ କେଉଁଠି କାହା ସହିତ ରିକ୍ସା 
ଧକ୍କା ହୋଇଯାଇପାରେ !? 

ସୋମୁ ¬ “ବାପା, ଏ କୁହୁଡ଼ି କିପରି ହୁଏ, ସବୁଦିନ ହୁଏ ନାହିଁ 
କାହିଁକି ? ପୁଣି ସକାଳୁଆ ହୁଏ ଓ ଖରା ପଡ଼ିଲେ ଛାଡ଼ିଯାଏ । 

ବାପା ¬ “ଆଜି ସ୍କୁଲରୁ ଫେରିଆ, ମୁଁ କାଲି ରବିବାର ସକାଳୁ 
ଗୋଟିଏ ପରୀକ୍ଷା କରି କ୍ରହୁଡ଼ି କିପରି ହୁଏ ଦେଖାଇଦେବି । 

ରବିବାର ଦିନ ସକାଳ୍ପ ସୋମୁ ବାପାଙ୍କୁ ମନେ ପକାଇ ଦେଲା କୁହୁଡ଼ି 
ପରୀକ୍ଷା କରିବା ପାଇଁ । ବାପା ବାରଣ୍ଡାରେ କେତେଖଣ୍ଡ ଇଟା ସଜ କରି 
ରଖ୍ଥ୍ଲେ । ଘରୁ ଫ୍ରିଜ୍‌ ଖୋଲି ସେଥ୍ରୁ ବରଫ ଖଣ୍ଡମାନ ଗୋଟିଏ 
ଥାଳିରେ ପୂରାଇଲେ । ସେଥୁରେ କିଛି ଲୁଣ ଛିଞ୍ଚଦେଲେ । ମାଆକୁ କହି 

୩୬ ଆସ ବିଜ୍ଞାନ ଶିଖ୍ବା 


ଆଗରୁ କଡ଼େଇରେ ପାଣି ଗରମ କରାଇଥ୍‌ଲେ । ସେହି ଫ୍ରଟନ୍ତା ପାଣିରୁ 
ବାମ ବାହାରୁଥାଏ । 

ବାରଣ୍ଡାରେ ଦୁଇଖଣ୍ଡ ଇଡା ଲମ୍ବବାଗରେ ଠିଆ କରାଇ ଡେରି 
ରଖ୍‌ଥାନ୍ତି । ବରଫ ଥାଳିକୁ ନେଇ ଇଟା ଉପରେ ରଖ୍ଲେ । ଦୁଇ ଇଟା 
ଫାଙ୍କରେ କଡ଼େଇର ଗରମ ପାଣିକୁ ଥୋଇଦେଲେ । 

ଖଣ୍ଡେ ସରବତ-ପିଆ ନଳୀରେ ପାଣିକୁ ଟିକିଏ ଫ୍ରଙ୍କିଲେ୍‌ । କି 
ମଜା ! ବରଫ ଥାଳି ତଳେ ଓ ସେଇ ଫ୍ରଟନ୍ତା ପାଣି ଉପରେ କୁହୁଡ଼ି 
ଘୋଟି ଆସିଲା । 


ବାପା — “ସୋମୁ ଦେଖ୍ଲୁ, କୁହୁଡ଼ି କିପରି ହେଲା । ଜଳୀୟବାଷ୍ପ 
ଥଣ୍ଡା ହୋଇ ଛୋଟ ଛୋଟ ଜଳବ୍ରନ୍ଦା ହୋଇ ବାୟୁରେ ଭାସି ବ୍ରଲେ । 
ଖରା ହେଲେ ଗରମ ହୋଇ ପୁଣି ତାହା ବାଷ୍ପ ହୋଇଯାଏ । କୁହୁଡ଼ିରେ 
ଗଲାବେଳେ ଦେଖ୍ଥ୍ବୁ, ମୁହଁରେ ଛୋଟ ଛୋଟ ଜଳକଣା ଲାଗିଯାଏ । 

ଦଆସଲ କାଠ କପର ମଶ୍ର ପାଖକୁ ଆସେ 

ରମାନାଥବାବ୍ୁ ଦିନେ ତାଙ୍କ ଝିଅ ଦି'ଜଣଙ୍କୁ ପାଖକୁ ଡାକିଲେ । 
କହିଲେ, “ପିଲେ, ତୁମକୁ ଆଜି ମୁଁ ଗୋଟିଏ ମଜା କଥା 
ଦେଖାଇବି । 

ମିକି — “ ‘ବାପା, କି ମଜା କଥା ?”” 

ବାପା ¬ “ଟିକିଏ ଥୟ ଧର । ମୁଁ ସବୁ ଜିନିଷ ଯୋଗାଡ଼ କରେ । 
ସେ ଗୋଟିଏ ବଡ଼ ଏଲୁମିନିୟମ ପାତ୍ରରେ ପାଣି ଭରି କଲେ । ପାଣି 
ପାତ୍ରରେ ସ୍ଥିର ହୋଇଗଲା । ସେ ଗୋଟିଏ ଦିଆସିଲି କାଠି ପାଣିରେ 
ଭସାଇ ଦେଲେ । କାଠିଟି ଗୋଟିଏ ସ୍ଥାନରେ ସ୍ଥିର ହୋଇ ଭାସିଲା । 


ତା'ପରେ ସେ ଖଣ୍ଡିଏ ମୁଣ୍ଡା ମିଶ୍ରି ଆଣିଲେ । ତା ଚାରିକଡ଼େ ତୁଳା 
ଦେଇ ତାକୁ ସୂତାରେ ବାନ୍ଧିଲେ । ଧୀରେ ସୂତାକୁ ଧରି ମିଶ୍ରି ମୁଣ୍ଡାକୁ 
ପାଣିରେ ଅଧା ବୃଡ଼ାଇଲେ । ମିଶ୍ରିକୁ ଏପରି ଲଟକାଇଲେ ଯେ, ତାହା 
ଟିକିଏ ବି ହଲଚଲ ହେଲାନି । 

୩୮ ଆସ ବିଜ୍ଞାନ ଶିଖୁବା 

ଆଶ୍ଚର୍ଯ୍ୟ କଥା । ସ୍ଥିର ଦିଆସିଲି କାଠିଟି ମିଶ୍ରିଠାରୁ ୩ ସେଣ୍ଟିମିଟର 
ଦୂରରେ ଥୁଲା । କାଠିଟି ସ୍ଥିର ନ ରହି ତା ମନକୁ ମିଶ୍ରି ମୁଣ୍ଡାଆଡ଼କୁ ଘୁଞ୍୍‌ 
ଘୁଞ୍‌ ଆସିଲା । 

ଝିଅ ଦି'ଜଣ ପଚାରିଲେ, “ବାପା, ଦିଆସିଲି କାଠି କ'ଣ ମ୍ରିଶ୍ର 
ସରବତ ପିଇବାକୁ ଆସିଲା ? ` 

ବାପା - ““ନାହିଁରେ ପିଲେ, ମିଶ୍ରି ପାଣିରେ ମିଳେଇଯ୍ଯଏ । 
ମିଶ୍ରିପାଣି ଓଜନିଆ ହୋଇ ତଳକୁ ଯାଏ । ତା ସ୍ଥାନ ପୂରଣ କରିବାକୁ 
କଡ଼ରୁ ପାଣି ସେଠାକୁ ଆସେ । ତେଣୁ ପାଖରେ ଭାସୁଥୁ୍‌ବା କାଠି ପାଣି 
ସହିତ ମିଶ୍ରି ପାଖକୁ ଚାଲି ଆସେ । 

ଖେଳନା ଟେଲିଫୋନ୍‌ 


ସ୍କୁଲରେ ଦିନେ ସୋମୁ ଓ ମିତ୍ରା ସାର୍‌ଙ୍କୁ ଟେଲିଫୋନ୍‌ କଥା 
ପଚାରିଲେ । ସାର୍‌ କହିଲେ, “ପିଲେ, ତମେ ଏବେ ଟେଲିଫୋନ୍‌ କଥା 
ହଠାତ ବୁଝିପାରିବ ନାହିଁ । ତେବେ ତମକୁ ଖେଳନା ଟେଲିଫୋନ୍‌ ତିଆରି 
କଥା ବତେଇ ଦେବି । ତମେ ଘରକୁ ଯାଇ ତାହା ତିଆରି କରିପାରିବ । 
କିପରି କରିବ ଶୁଣ ।” 

ଦୁଇଟି ଛୋଟ ଟିଣଡବା ଆଣିବ । ତାହା ମୁହଁ ଖୋଲିଦେବ । ପଛ 
ପଟରେ ଦୁଇଟି କଣା କରିବ । ଖୁବ୍‌ ଲମ୍ବା ସୂତା ଆଣିବ । ସୂତାର 
ଗୋଟିଏ ମୁଣ୍ଡକୁ ସେଇ ଟିଣଡବାର କଣାରେ ଗଳାଇ ଦିଆସିଲି କାଠିରେ 
ବାନ୍ଧି ଦେବ । ତାହାହେଲେ ସୂତାଟି ଡବାରୁ ଖସିଯିବ ନାହିଁ । 


ସୂତାର ଅନ୍ୟମୁଣ୍ଡକୁ ଆର ଟିଣଡବାର କଣାରେ ପୂରାଇ ସେହିପରି 
ଦିଆସିଲି କାଠିରେ ବାନ୍ଧିବ । ଏବେ ଦି'ଜଣ ଗୋଟିଏ ଗୋଟିଏ ଡବା 
ଧରି ନିଜ ନିଜ ଠାରୁ ଦୂରେଇ ଯିବ । ଜଣେ ଡବାକୁ କାନରେ 
ଲଗାଇବ । ଅନ୍ୟ ଜଣକ ଆର ଡବାରେ ମୁହଁ ପୂରାଇ ଧୀରେ ଧୀରେ 
କଥା କହିବ । 

୪୦ ଆସ ବିଜ୍ଞାନ ଶିଖୁବା 


ଜଣେ ଅନ୍ୟଜଣଙ୍କ ଠାରୁ ବହୁତ ଦୂରରେ ଥୁଲେ ମଧ୍ଯ ଜଣଙ୍କର ଏହି 
ଫୁସ୍‌ଫ୍ରସ୍‌ କଥା ଅନ୍ୟକୁ ଶୁଭିବ । 

ତମେ ଜାଣ, କଥା କହିଲେ କଥାରେ ବାୟୁ ଥରେ । ବାୟୁର ସେଇ 
କମ୍ପନରେ ଡବା ମଧ୍ୟ ଥରେ । ଡବାର କମ୍ପନ ସୂତାରେ ଯାଇ ଅନ୍ୟ ଡବା 
ପାଖରେ ପହଞ୍ଚେ । ଅନ୍ୟ ଡବାଟି ସେହିପରି ଥରେ । ଫଳରେ ତଂବାର 
ବାୟୁ ଥରି ସେ ଲୋକର କାନ ପରଦା ଥରାଏ । ଲୋକଟି ଅନ୍ଯ 
ଲୋକର କଥା ଶୁଣିପାରେ । . 


ମନେରଖ, ଏହା ଖେଳନା ଟେଲିଫୋନ୍‌ । ପ୍ରକୃତ ଟେଲିଫୋନ୍‌ ଏହା 
ଅପେକ୍ଷା ଜଟିଳ । ଟେଲିଫୋନ୍‌ ତାରରେ ଅନ୍ୟର କଥା ସିଧା ଯାଏ 
ନାହିଁ । 

